

21 ta' Lulju, 1947

Imhalef :

L-Onor. Dr. T. Gouder, LL.D.

Il-Pulizija *versus* Joseph Bonnici

**Ingurja bl-Istampa — Verità tal-Fatti Attribwiti  
lill-Parti Offiza — Art. 16 ta' l-Ordinanza V ta' l-1933.**

*Il-liġi ta' l-Istampa tammetti lill-imputat li jipprova l-verità tal-fatti minnu attribwiti lill-persuna offiża fil-każ li l-offiż jeżerċita professjoni, arti jew sewġha, u l-fattijiet attribwiti lilu huma dwar l-eżerċizzju ta' dik il-professjoni, arti jew sewġha, u fil-każ li jkollu karika ta' interess pubbliku u ġenerali.*

*Persuna impjegata bhala skrivan ma' għuqda ko-operativa ta' l-agrikoltura mhux persuna li taqas taht zi wiehed mill-każijiet kontemplati mill-liġi; u għalhekk ma tistax tiġi eċċepita kontra tiġu l-eċċezzjoni tal-verità tal-fatti lilu imputati.*

Il-Qorti — Rat iċ-ċittazzjoni li biha, fuq kwerela ta' Anġlu Vella, ġie lill-imsemmi Giuseppe Bonnici imputat illi ma' tal-l-ahhar sena, bhala editur tal-ġurnal "Il-Habbar" (stampat fil-"Lux Press" il-Hamrun), per mezz ta' stampati li ġew minnu publikati, jew li huwa ppermetta li jiġu publikati, fl-artikoli miġjuba (1) fit-tielet kolonna tat-tieni faċċata tan-numru 9 tal-23 ta' Marzu 1947 ta' "Il-Habbar", taht it-titolu "L-Iskrivan Anġlu Vella", bil-kliem li jibdew "L-Għaqda Ko-operativa" u jispiċċaw "Valletta", (2) fit-tielet kolonna tat-tieni faċċata tan-numru 11 tal-20 ta' April 1947 ta' "Il-

Habbar", taht it-titola "To His Excellency Mr. Douglas—Il-Hbieb tas-Sur Biasini", bil-kliem li jibdew "Habib gdid iehor" u jispiccaw "ma hux xieraq li nsemmi iżjed", infama lill-imsemmi Anglu Vella billi attribwielu fattijiet determinati bi skop li joffendi l-onur u l-fama tieghu u li jesponieb ghad-disprezz tal-publiku, skond l-art. 15 ta' l-Ordinanza ta' l-Istampa (Kap. 117);

Rat il-kwerela magħjuba maċ-ċitazzjoni, kif ukoll iż-żewġ numri ta' "Il-Habbar" fuq imsemmijin;

Rat id-deċiżjoni tal-Qorti Kriminali tal-Magistrati tal-Pulizija Gudizzjarja għall-Gżira ta' Malta tad-29 ta' Mejju 1947, li biha giet miċhuda t-talba ta' l-imsemmi Joseph Bonnici għall-prova tal-verità tal-fatti;

Rat is-sentenza tal-Qorti fuq indikata, mogħtija fl-10 ta' Gunju 1947, li biha l-istess Joseph Bonnici gie misjub taht skond l-akkuza u kundannat £8 multa; wara li dik il-Qorti kkunsidrat;

*Omissis;*

Illi evidentement biż-żewġ artikoli fuq imsemmija hemm malafama għal Anglu Vella, għaliex min jaqrahom għandu jifhem illi dana gie liċenzjat mill-imsemmija Għaqda għan-nuqqas da parti tieghu fl-onestà jew fil-kapacià, jew fid-diportament tajjeb; u mhux aċċettabili dak li ssottomettiet id-difiża taċ-ċitat, jigħferi li dana ma kellux l-animu li jimmalafama lil Vella, u li l-iskop ta' l-artikolu nkrminat kien biss li jigu nfirmati l-klijenti illi dak Vella ma kienx għadu fl-impjeg halli ma jagħmlux pagamenti lilu; il-għaliex kieku kien hekk, kien ikun biżżejjed avviż bħal ma soltu jsir fil-gurnali, fis-sens li Anglu Vella ma għadux iżjed fl-impjeg mal-Għaqda;

Illi l-animu li jigi malafamat l-imsemmi Vella jidher iżjed ċar meta wiehed jaqra t-tieni artikolu nkrminat, għaliex f'dan l-artikolu..... u b'hekk dana l-artikolu jagħti ad intendere li l-liċenzjament ta' Anglu Vella kien għal kawzi nputabili għala dana u għal nuqqasijiet li minhabba fihom l-Għaqda pproċediet kontra tieghu gudizzjarjament;

Rat ir-rikors li bih l-imsemmi Joseph Bonnici interpona appell lil din il-Qorti kontra d-digriet u s-sentenza fuq imsemmijin;

*Omissis;*

Tikkunsidra fuq l-appell mid-digriet tad-29 ta' Mejju 1947, li bih giet respinta t-talba għall-prova tal-verità tal-fatti;

Illi mill-verhal in data 29 ta' Mejju 1947 jirrizulta illi l-akkuzat, fl-istadju preliminari tal-kawża, ha r-responsabilità kollha tal-malafama li tagħha gie akkuzat, u ddikjara li b'difiza tieghu ried jipprova l-verità tal-fattijiet minnu attribwiti lill-parti offiża, in bazi ta' dak li hemm maħsub fl-art. 16, par. 1, iné. (c) u (e), ta' l-Ord. V ta' l-1938;

Illi però, kif sewwa rritoniet l-Ewwel Qorti, dina t-talba ta' l-akkuzat ma tistax tigi milqugħa għar-raġuni illi l-insenninjin dispożizzjonijiet tal-ligi jammettu l-prova tal-verità tal-fatti fil-każ li l-offiż jeżerċita professjoni, arti jew sengħa, u l-fattijiet attribwiti lilu huma dwar l-eżerċizzju ta' dik il-professjoni, arti jew sengħa, u fil-każ li jkollu karika ta' fiduċja fi kwistjoni ta' interess publiku in ġenerali, uentri l-offiż, fil-każ preżenti, kien impjegat bias bhala skrivan mal-Għaqda Ko-operativa ta' l-Agrikoltura ta' Għawdex; u kwindi, kif sewwa rrilevat l-Ewwel Qorti, l-impjeg tiegħu ma jaqa' taht ebda waħda mid-dispożizzjonijiet tal-ligi fuq citati;

Għaldaqstant din il-Qorti tirrespingi l-appell u tikkonferma d-digriet fuq insennini li bih giet miċhuda t-talba ta' l-akkuzat għall-prova tal-verità tal-fatti;

Tikkunsidra fil-meritu;

Illi dina l-Qorti taqbel għal kollox mar-raġunament li għamlet l-Ewwel Qorti u mal-konkluzjoni li fiha waslet, u nu ssib xejn x'izzid; u kwindi, wara li tadotta l-motivi ta' l-Ewwel Qorti;

Tirrespingi l-appell u tikkonferma s-sentenza mogħtija mill-Qorti Kriminali tal-Magistrati tal-Pulizija Għudizzjarja għall-Gżira ta' Malta fl-10 ta' Gunju 1947.